

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀವಣ್ಣರಕೋಪ ಶ್ರೀನಾರಾಯಣಯತೀಂದ್ರ ಮಹಾದೇಶಿಕೈಃ ವಿರಚಿತಂ

|| ಶ್ರೀವೀರರಾಘವಮಂಗಲಂ ||

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀವೀರರಾಘವಮಂಗಲಂ ||

ಶ್ರೀಕಿಂಗೃಹ ಪುರಾಧೀಶಂ ಸ್ವರ್ಣವಲ್ಲೀ ಸಮನ್ವಿತಂ |
ಶಾಲಿಹೋತ್ರಮುನೇರ್ವಂದ್ಯಂ ವೀರರಾಘವಮಾಶ್ರಯೇ || 1 ||

ಮಂಗಲಂ ರಾಘವೇಂದ್ರಾಯ ಮಧುಕೈಟಭಹಾರಿಣೇ |
ವೀರರಾಘವ ! ವೈದ್ಯಾಯ ತುಭ್ಯಂ ಭವತು ಮಂಗಲಂ || 2 ||

ಶಾಲಿಹೋತ್ರಸದಾವಂದ್ಯ ಚರಣದ್ವಯಶೋಭಿನೇ |
ಶ್ರೀತಾನಾಮಾರ್ತಿನಾಶಾಯ ರಘುಶ್ರೇಷ್ಠಾಯ ಮಂಗಲಂ || 3 ||

ವಿಜಯಾಖ್ಯ ವಿಮಾನೇತ್ರ ವಿಹಾರಮುಪಜಗ್ಮುಷೇ |
ಶಾರ್ಙ್ಗಣೇ ಶೇಷತಲ್ಪಾಯ ಸುಂದರಾಯಾಸ್ತು ಮಂಗಲಂ || 4 ||

ಗಂಭೀರ ವಿಪುಲಾಂಸಾಯ ವಿಶಾಲೋತ್ತುಂಗವಕ್ಷಸೇ |
ಆಜಾನುಬಾಹವೇ ತುಭ್ಯಂ ಧೀರೋದಾತ್ತಾಯ ಮಂಗಲಂ || 5 ||

ಶಾಲಿಹೋತ್ರ ಶಿರೋನ್ಯಸ್ತ ದಕ್ಷಿಣಶ್ರೀಕರಾಯ ತೇ |
ಭಕ್ತವತ್ಸಲರಾಮಾಯ ಚಿತ್ರಲೀಲಾಯ ಮಂಗಲಂ || 6 ||

ನಾಭೀನಲಿನಸಂಜಾತ ವಾಣೀಹೃದಯಹಾರಿಣಃ |
ಪ್ರಣವಾರ್ಥೋಪದೇಷ್ಟೇ ತೇ ಸ್ವಾಮಿನೇ ಮಮ ಮಂಗಲಂ || 7 ||

ದಿವ್ಯಚಂದನ ಕರ್ಪೂರ ಕುಂಕುಮಾಲಂಕೃತಾಯ ತೇ |
ದಿವ್ಯಾಪ್ಸರೋಗಣೈರ್ನಿತ್ಯಂ ಸೇವಿತಾಯಾಸ್ತು ಮಂಗಲಂ || 8 ||

ಇಂದೀವರದಲಶ್ಯಾಮಸುಕುಮಾರ ಸುವರ್ಷ್ಮಣೇ |
ತುಂಗನಾಸಾಲಸದ್ಗಂಡ ಭ್ರೂವಿಲಾಸಾಯ ಮಂಗಲಂ || 9 ||

ವಿಲಸಚ್ಚಂದ್ರಿಕಾತುಲ್ಯ ಸ್ಮಿತಶೋಭಿಶುಭಾನನ |
ವಸುಮತ್ಯಾಸಮೇತಾಯ ತುಭ್ಯಂ ಭವತು ಮಂಗಲಂ || 10 ||

ಕಂದರ್ಪಕೋಟಿಲಾವಣ್ಯ ಜಗನ್ಮೋಹನರೂಪಿಣೀ |
ವೇದವೇದಾಂತ ವೇದ್ಯಾಯ ಸದಾ ಭವತು ಮಂಗಲಂ || 11 ||

ಪ್ರಾತರುದ್ಯತ್ಸಹಸ್ರಾಂಶುಸದೃಶಾ ಸ್ವೇನ ತೇಜಸಾ |
ಕಿಂಗೇಹಮಂಡನಾಯಾಸ್ತು ಮಹಾರಾಜಾಯ ಮಂಗಲಂ || 12 ||

ನಿತ್ಯೈರ್ಮುಕ್ತೈಸ್ಸದಾಭಕ್ತೈಃ ಸೇವ್ಯಮಾನಪದಾಬ್ಜ ! ತೇ |
ವೀಕ್ಷಾರಣ್ಯ ನಿವಾಸಶ್ರೀದ್ವಿರೇಫಾಯಾಸ್ತು ಮಂಗಲಂ || 13 ||

ಶ್ರೀವೈಕುಂಠಂ ಪರಿತ್ಯಜ್ಯ ಹೃತ್ತಾಪಧ್ವಂಸಿನೀತಟೇ |
ಶ್ರದ್ಧಯಾ ರಮಮಾಣಾಯ ಮಹಾಧೀರಾಯ ಮಂಗಲಂ || 14 ||

ಪರಕಾಲಮಹೀಸಾರ ದಿವ್ಯಸೂರಿ ನುತಾಯ ತೇ |
ಪುಂಸಾಂ ಮೋಹನರೂಪಾಯ ಕಿಂಗೃಹೇಶಾಯ ಮಂಗಲಂ || 15 ||

ಆದಿವಣ್ಯರಕೋಪಾದಿಯತಿವರ್ಯಸ್ತುತಾಯ ತೇ |
ವೀರರಾಘವ ವೈದ್ಯಾಯ ನಿತ್ಯಶ್ರೀರ್ನಿತ್ಯಮಂಗಲಂ || 16 ||

ಇತಿ ನಾರಾಯಣಾಖ್ಯೇನ ಶರಜಿದ್ಯೋಗಿನಾ ಕೃತಂ |
ಮಂಗಲಂ ಕಿಂಗೃಹೇಶಸ್ಯ ಪಠತಾಮಸ್ತು ಮಂಗಲಂ || 17 ||

|| ಇತಿ ಶ್ರೀವೀರರಾಘವಮಂಗಲಂ ಸಮಾಪ್ತಂ ||